

భారీ మొత్తంలో నిషేధిత గుట్కా మరియు ఖైసీ ప్యాకెట్లు పట్టివేత

రూ.13,54,080/- విలువైన 2,14,320ల గుట్కా మరియు ఖైసీ ప్యాకెట్లు స్వాధీనం చేసుకున్న టాస్కోఫోర్స్ పోలీసులు

విజయవాడ నగర పోలీస్ కమీషనరేట్ పరిధిలో వివిధ అసాంఘిక మరియు చట్ట వ్యతిరేక కార్యకలాపాలకు పాల్పడే వారిపై అదే విధంగా నిషేధిత గుట్కా మరియు ఖైసీ విక్రయించే వారిపై విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారి ఆదేశాల మేరకు టాస్కోఫోర్స్ వారి ఆధ్వర్యంలో పటిష్టమైన నిఘా ఏర్పాటు చేసి విస్తృతంగా దాడులు నిర్వహించడం జరుగుతుంది.

ఈ నేపథ్యంలో గుట్టు చప్పుడు కాకుండా హైదరాబాద్ నుండి నిషేధిత గుట్కా మరియు ఖైసీలను విజయవాడకు దిగుమతి చేసుకుని వ్యాపారం చేస్తూన్నట్లు వచ్చిన సమాచారం మేరకు టాస్కోఫోర్స్ ఏ.డి.సి.పి. డా॥ శ్రీ కె.వి.శ్రీనివాసరావు గారి పర్యవేక్షణలో టాస్కోఫోర్స్ ఏ.సి.పి.లు శ్రీ జి.వి.రమణమూర్తి మరియు శ్రీ వి.ఎస్.ఎన్.వర్య, ఇన్స్పెక్టర్ శ్రీ పి.కృష్ణమోహన్ మరియు వారి సిబ్బందితో మూడు బృందాలుగా ఏర్పడి విజయవాడ నగరంలోని వివిధ ప్రాంతాలలో తనిఖీలు నిర్వహించి

- 1) పటమట పోలీస్ స్టేషన్ పరిధిలోని ప్రసాదంపాడు విష్ణు జనరల్ స్టోర్స్ నందు రూ. 3,08,890/-లు విలువ గల 61,990 ప్యాకెట్లను.
- 2) పెనమలూరు పోలీస్ స్టేషన్ పరిధిలోని యనమలకుదురు గ్రామం రెడ్డిస్ బ్రదర్స్ పాన్ షాపు నందు రూ.5,86,070/-ల విలువ గల 46,010 ప్యాకెట్లను.
- 3) ఉయ్యూరు పోలీస్ స్టేషన్ పరిధిలోని శివాలయం రోడ్డులో గల సాయి బాలాజీ ఫ్యాన్సీ & జనరల్ స్టోర్స్ నందు రూ.4,59,120/-ల విలువ గల 1,06,320 ప్యాకెట్లను మొత్తం రూ.13,54,080/-ల విలువ గల 2,14,320 ప్యాకెట్లను స్వాధీనం చేసుకోవడం జరిగింది.

అరెస్ట్ చేసిన నిందితుల వివరాలు :

- 1) నంబూరి నరేంద్ర(30), ప్రసాదంపాడు, విజయవాడ.(పటమట పోలీస్ స్టేషన్)
 - 2) షేక్ షాజహాన్ అలియాస్ బాషా(33), కండ్రిక గ్రామం, పాయకాపురం, విజయవాడ. (పటమట పోలీస్ స్టేషన్)
 - 3) సుంకిరెడ్డి సురేష్ రెడ్డి(29), అయ్యప్ప నగర్, పటమట, విజయవాడ.(పెనమలూరు పోలీస్ స్టేషన్)
 - 4) నంబూరి సుబ్బారావు గుప్తా(42), శివాలయం రోడ్డు, ఉయ్యూరు.(ఉయ్యూరు పోలీస్ స్టేషన్)
- పై వారితో పాటుగా హైదరాబాద్ కు చెందిన నిరంజన్, ఫైజల్ అను వారిని పట్టుకోవలసి ఉన్నది.

విచారణలో... పై నిందితులు గత కొంత కాలంగా గుట్టు చప్పుడు కాకుండా నిషేధిత గుట్కా మరియు ఖైసీ ప్యాకెట్లను ప్రసాదంపాడుకు చెందిన నంబూరి నరేంద్ర, షేక్ షాజహాన్ మరియు పటమటకు చెందిన సుంకిరెడ్డి సురేష్ లు హైదరాబాద్ కు చెందిన నిరంజన్ ద్వారా మరియు ఉయ్యూరుకు చెందిన నంబూరి సుబ్బారావు గుప్తా హైదరాబాద్ కు చెందిన ఫైజల్ అను వ్యక్తుల ద్వారా నిషేధిత గుట్కా మరియు ఖైసీలను కొనుగోలు చేసి వాటిని ఒక ప్రైవేట్ ట్రాన్స్పోర్ట్ ద్వారా ఎవరికీ అనుమానం రాకుండా హైదరాబాద్ నుండి విజయవాడకు దిగుమతి చేసుకుని వారి షాపులలో విక్రయించడంతో పాటుగా విజయవాడ నగరంలోని వివిధ ప్రాంతాలలో గల షాపులకు కూడా విక్రయిస్తూ వ్యాపారాన్ని నిర్వహిస్తున్నారు.

ఈ క్రమంలో ది.08.09.2021వ తేదీన కమీషనర్ టాస్కోఫోర్స్ వారు విస్తృతంగా తనిఖీలు చేసి నిషేధిత గుట్కా మరియు ఖైసీ ప్యాకెట్లను మరియు వాటిని విక్రయిస్తున్న నలుగురు నిందితులను అదుపులోకి తీసుకుని, అనంతరం తదుపరి దర్యాప్తు నిమిత్తం నిందితులను పటమట, పెనమలూరు, ఉయ్యూరు టౌన్ పోలీసు వారికి అప్పగించడం జరిగింది. పై వారితో పాటుగా హైదరాబాద్ కు చెందిన నిరంజన్, ఫైజల్ అను వార్లను పట్టుకోవలసి ఉన్నది, వారిని పట్టుకొనుటకు ప్రత్యేకచర్యలు తీసుకోవడం జరిగింది.

ఈ సందర్భంగా నిషేధిత గుట్కా మరియు ఖైసీలను విక్రయిస్తున్న వారిని గుర్తించి పట్టుకున్న టాస్కోఫోర్స్ సిబ్బందిని విజయవాడ నగర పోలీస్ కమీషనర్ గారు అభినందించడం జరిగింది.